

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

॥ श्रीरामाष्टकम् ॥

*This document has been prepared by*

*Sunder Kidāmbi*

*with the blessings of*

श्री रङ्गरामानुज महादेशिकन्

*His Holiness śrīmad āṇḍavan śrīraṅgam*

श्रीः  
श्रीमते रामानुजाय नमः  
श्रीमते निगमान्तमहादेशिकाय नमः

## ॥ श्रीरामाष्टकम् ॥

श्रीराम राम रघुनन्दन राम राम  
श्रीराम राम भरताग्रज राम राम।  
श्रीराम राम रणकर्कश राम राम  
श्रीराम राम शरणं भव राम राम ॥ 1 ॥

श्रीराम राम दिविजेश्वर राम राम  
श्रीराम राम मनुजेश्वर राम राम।  
श्रीराम राम जगदीश्वर राम राम  
श्रीराम राम शरणं भव राम राम ॥ 2 ॥

श्रीराम राम विबुधाश्रय राम राम  
श्रीराम राम जगदाश्रय राम राम।  
श्रीराम राम कमलाश्रय राम राम  
श्रीराम राम शरणं भव राम राम ॥ 3 ॥

श्रीराम राम गुणसागर राम राम  
श्रीराम राम गुणभूषण राम राम।  
श्रीराम राम गुणभाजन राम राम  
श्रीराम राम शरणं भव राम राम ॥ 4 ॥

श्रीराम राम शुभमङ्गल राम राम  
श्रीराम राम शुभलक्षण राम राम।  
श्रीराम राम शुभदायक राम राम  
श्रीराम राम शरणं भव राम राम ॥ 5 ॥

श्रीराम राम सुजनप्रिय राम राम  
श्रीराम राम सुमुनिप्रिय राम राम।  
श्रीराम राम सुकविप्रिय राम राम  
श्रीराम राम शरणं भव राम राम ॥ 6 ॥

श्रीराम राम कमलाकर राम राम  
श्रीराम राम कमलेक्षण राम राम।  
श्रीराम राम कमलाप्रिय राम राम  
श्रीराम राम शरणं भव राम राम ॥ 7 ॥

श्रीराम राम दनुजान्तक राम राम  
श्रीराम राम दुरितान्तक राम राम।  
श्रीराम राम नरकान्तक राम राम  
श्रीराम राम शरणं भव राम राम ॥ 8 ॥

श्रीरामचन्द्रः स पुनातु नित्यं  
यन्नाममध्येन्द्रमणिं विधाय।  
श्रीचन्द्रमुक्ताफलयोरुमाया -  
श्चकार कण्ठाभरणं गिरीशः ॥ 9 ॥

श्रीरामचन्द्रचरणौ मनसा स्मरामि  
श्रीरामचन्द्रचरणौ वचसा गृणामि।  
श्रीरामचन्द्रचरणौ शिरसा नमामि  
श्रीरामचन्द्रचरणौ शरणं प्रपद्ये ॥ 10 ॥

रामाष्टकमिदं पुण्यं प्रातःकाले तु यः पठेत्।  
मुच्यते सर्वपापेभ्यो विष्णुलोकं स गच्छति ॥

॥ श्रीरामाष्टकं समाप्तम् ॥